

केरोसिन पात्र लाभार्थ्यांचे आधार क्रमांक  
संकलित करण्याबाबत.

महाराष्ट्र शासन  
अन्न, नागरी पुरवठा व ग्राहक संरक्षण विभाग  
शासन परिपत्रक क्रमांक: रॉकेल-२०१६ / प्र.क्र.११/ना.पु.२७,  
मादाम कामा मार्ग, हुतात्मा राजगुरु चौक,  
मंत्रालय विस्तार, मुंबई- ४०० ०३२  
दिनांक: १३ ऑक्टोबर, २०१६.

**वाचा -**

केंद्र शासनाच्या पेट्रोलियम व नैसर्गिक वायू मंत्रालयाचे पत्र क्र: P-२००१९/५३/२०१४-  
LPG(Pt), दि.३० जून, २०१६.

**परिपत्रक -**

केंद्र शासनाने संदर्भाधिन पत्रान्वये सर्व एलपीजी लाभार्थ्यांचे आधार क्रमांक संकलित करण्याबाबत व निर्धारित कालमर्यादेत आधार क्रमांक सादर न करणाऱ्या लाभार्थ्यांना अनुदानाचा लाभ न देण्याबाबतच्या सूचना दिलेल्या आहेत. त्याच धर्तीवर राज्यात सार्वजनिक वितरण व्यवस्थेअंतर्गत अनुदानित केरोसिन मिळण्यास पात्र लाभार्थ्यांचे आधार क्रमांक संकलित करण्याची बाब शासनाच्या विचाराधिन होती. त्याअनुषंगाने राज्य शासनाने अनुदानित केरोसिन मिळण्यास पात्र लाभार्थ्यांचे आधार क्रमांक संकलित करण्याचा निर्णय घेतलेला आहे. त्यानुसार याप्रकरणी पुढीलप्रमाणे कार्यवाही करण्यात यावी.

१. अनुदानित केरोसिनकरीता पात्र असलेल्या सर्व शिधापत्रिकाधारक लाभार्थ्यांचे आधार क्रमांक व भ्रमणध्वनी क्रमांक दि.३० ऑक्टोबर, २०१६ पर्यंत संकलित करून त्याची ERCMS/EPDS मध्ये नोंद घेण्यात यावी. भ्रमणध्वनी क्रमांक शक्यतो कुटुंबप्रमुखाचा घेण्यात यावा. तथापि, कुटुंबप्रमुखाकडे भ्रमणध्वनी नसल्यास कुटुंबातील कोणत्याही एका लाभार्थ्याचा भ्रमणध्वनी क्रमांक घेण्यात यावा.
२. दि.३० ऑक्टोबर, २०१६ पर्यंत आधार क्रमांक व भ्रमणध्वनी क्रमांक सादर न करणाऱ्या लाभार्थ्यांस दि.१ नोव्हेंबर, २०१६ नंतर अनुदानित दराचा केरोसिन कोटा देण्यात येऊ नये. सदर लाभार्थ्यांचा केरोसिन कोटा दि.३१ जानेवारी, २०१७ पर्यंत रोखून ठेवण्यात यावा. उक्त कालावधीत आधार क्रमांक व भ्रमणध्वनी क्रमांक सादर न केल्यास दि. ३१ जानेवारी, २०१७ नंतर सदरचा कोटा व्यपगत होईल.
३. जे लाभार्थी दि.१ नोव्हेंबर, २०१६ नंतर व दि.३१ जानेवारी, २०१७ पुर्वी ज्या महिन्यात आधार क्रमांक सिडींग करून त्याबाबत त्यांना सक्षम प्राधिकारी प्रमाणपत्र देतील त्या महिन्यापासून ते लाभार्थी अनुदानित केरोसिनकरीता पात्र ठरतील.
४. लाभार्थ्याने दि.३१ जानेवारी, २०१७ पुर्वी आधार क्रमांक व भ्रमणध्वनी क्रमांक सादर केल्यास राखून ठेवलेला लाभार्थ्याचा केरोसिन कोटा देण्यात यावा. तसेच आधार क्रमांक सादर न केल्यास दि. ३१ जानेवारी, २०१७ नंतर सदरचा कोटा व्यपगत होईल व दि. १ फेब्रुवारी, २०१७ नंतर जोपर्यंत लाभार्थी आधार क्रमांक व भ्रमणध्वनी क्रमांक सादर करणार नाही तोपर्यंत तो अनुदानित केरोसिनकरीता पात्र ठरणार नाही.

५. Aadhar (Targeted delivery of Financial and Other Subsidies, Benefit, Services) Act, २०१६ च्या सेक्शन ७ नुसार, ज्या लाभार्थ्याकडे आधार क्रमांक नसेल त्यांना विहित वेळेत आधार क्रमांक मिळविण्यासाठी आवश्यक व योग्य ते मार्गदर्शन (उदा.लगतच्या आधार केंद्राची माहिती) उपलब्ध करून देण्याची कार्यवाही संबंधित अधिकाऱ्यांनी आपल्या स्तरावर करणे आवश्यक आहे.

उपरोक्त सूचनांच्या अनुषंगाने नियंत्रक शिधावाटप व संचालक, नागरी पुरवठा मुंबई व सर्व जिल्हा पुरवठा अधिकारी व अन्नधान्य वितरण अधिकारी, पुणे, नागपूर, सोलापूर यांनी केरोसिन मिळण्यास पात्र लाभार्थ्यांचे आधार क्रमांक संकलित करण्याबाबत आवश्यक ती कार्यपद्धती निश्चित करावी तसेच व उपरोक्त निर्देशांचे काटेकोरपणे पालन करण्यात येईल याची दक्षता घेण्यात यावी.

२. सदर शासन परिपत्रक महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६१०१३१६०८५८७८०६ असा आहे. हे परिपत्रक डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(उ.द.वाळुंज)

उप सचिव, महाराष्ट्र शासन

प्रत,

१. सर्व विभागीय आयुक्त,
२. सर्व जिल्हाधिकारी (मुंबई शहर व उपनगर वगळून)
३. नियंत्रक शिधावाटप व संचालक, नागरी पुरवठा मुंबई,
४. सर्व उप आयुक्त (पुरवठा),
५. सर्व जिल्हा पुरवठा अधिकारी,
६. सर्व अन्न धान्य वितरण अधिकारी,
७. राज्य स्तरीय समन्वयक, तेलउद्योग महाराष्ट्र राज्य.
८. मा.मंत्री, अन्न नागरी पुरवठा व ग्राहक संरक्षण यांचे खाजगी सचिव,
९. मा.राज्यमंत्री, अन्न नागरी पुरवठा व ग्राहक संरक्षण यांचे खाजगी सचिव,
१०. निवडनस्ती.